

حرف آغاز

خدمتِ خلق - دینی نقطہ نظر سے

سید جلال الدین عمری

مرکز جماعت اسلامی ہند نئی دہلی میں شعبہ خدمتِ خلق کے ذمے دار ان حلقہ جات کا دور و زہ و رک شاپ مورخہ ۳۰۔۳۱۔۲۰۱۶ء میں منعقد ہوا تھا۔ اس کے افتتاحی اجلاس میں مولانا سید جلال الدین عمری امیر جماعت اسلامی ہند نے جو خطاب فرمایا تھا، وہ موصوف کی نظر ثانی کے بعد افادہ عام کے لیے ذیل میں پیش کیا جا رہا ہے۔ (رضی اللہ عنہ)

الحمد لله رب العالمين، والصلوة والسلام على سيد المرسلين، وعلى آله وأصحابه أجمعين، ومن تعهم بمحسان الى يوم الدين، أما بعد۔

محترم شرکاء اجلاس! السلام عليكم ورحمة الله وبركاته

اس پروگرام میں میں آپ سب کا خیر مقدم کرتا ہوں۔ اللہ تعالیٰ سے دعا ہے کہ یہ اجلاس جس مقصد سے طلب کیا گیا ہے وہ پورا ہو اور ہم نے عزم اور حوصلے کے ساتھ اس کام کو آگے بڑھائیں۔ اس وقت میں بطور یادداہی دو ایک باتوں کی طرف آپ کی توجہ مبذول کراؤں گا۔

خدمتِ خلق - رضاۓ الٰہی کا ذریعہ

ہمیں یہ بات اچھی طرح سمجھ لیتی چاہیے کہ خدمتِ خلق کا کام اللہ تعالیٰ کی خوش نودی کا بہت بڑا ذریعہ ہے۔ دنیا میں اور ہمارے ملک میں بھی مختلف رفاهی

تنظیمیں (NGOs) کام کرتی ہیں۔ ان کے اپنے مقاصد ہوتے ہیں۔ بظاہر ان کی تگ دو کے پچھے انسانوں سے ہم دردی کا جذبہ کار فرماتا ہے، لیکن عموماً ذاتی مفادات بھی اس میں کام کرتے ہیں۔ یہ بات کہ خدمتِ خلق اللہ تعالیٰ کی رضا اور خوش نودی کا ذریعہ ہے، یعنی اس سے اللہ تعالیٰ خوش ہوگا اور آخوند میں ابھے اجر سے نوازے گا، یہ تصور ان کے ذہن میں نہیں ہوتا۔ اسلام نے خدمتِ خلق کو رضاۓ الہی سے جوڑا ہے۔ بارگاہِ الہی میں صرف وہی عمل قابلی قبول ہے جو اللہ کی خوش نودی کے لیے انجام دیا جائے۔ جس عمل میں دوسری اغراض شامل ہو جائیں وہ اس کے پیاسا شرف قبولیت نہیں حاصل کر سکتا۔

ایمان اور اخلاق

اسلام نے شروع ہی سے اخلاق پر بڑا ذریعہ دیا ہے۔ اگر آپ قرآن مجید کی ابتدائی تعلیمات کو دیکھیں تو توحید، آخوند، رسالت جو بنیادی عقائد ہیں، ان کے ذکر کے ساتھ جہاں وہ نماز کا اور اللہ تعالیٰ کی طرف توجہ کا ذکر کرتا ہے، وہیں اخلاق کا بھی ذکر کرتا ہے۔ وہ کہتا ہے کہ اللہ تعالیٰ کے نیک بندے با اخلاق ہوتے ہیں، ان کے اندر دیانت اور امانت ہوتی ہے، وہ باعفت ہوتے ہیں، کسی کو تقصیان نہیں پہنچاتے، سب کے خیر خواہ ہوتے ہیں۔ یہ گویا اسلام کی تعلیمات کا وہ حصہ ہے جو ہمیں شروع سے قرآن میں تفصیل سے ملتا ہے۔

مثال کے طور پر آپ دیکھیں گے کہ قرآن میں کہا گیا ہے: قَدْ أَفْلَحَ
الْمُؤْمِنُونَ (بے شک اہل ایمان کام یاب ہو گئے) وہ اپنی مراد کو پہنچ گئے، انہوں نے اپنی منزل پالی، ان کی کام یابی میں کوئی شک و شبہ نہیں ہے۔ یہ بات اس پس منظر میں کہی گئی ہے کہ اس وقت اہل ایمان کے بارے میں مخالفین کہتے تھے کہ ان لوگوں نے اپنی زندگیاں تباہ کر لی ہیں، تقصیان اٹھا رہے ہیں، رشته داروں سے کٹ رہے ہیں، قبیلے کی حمایت سے محروم ہو رہے ہیں اور ایک نامعلوم منزل کی طرف جا رہے ہیں۔ اس پس منظر میں قرآن نے کہا کہ نہیں، یہ لوگ کام یاب ہیں۔ جن کو تم ناکام

سمجھتے ہو، ان کی کام یابی میں کوئی شک و شبہ نہیں ہے۔ یہ ایمان والے کون میں؟ ضروری نہیں کہ کام یاب شخص مال و دولت والا ہو، عزت اور شہرت والا ہو، اس کا دبدبہ ہو، خاندان اور قبیلے کی حمایت اسے حاصل ہو، حریفوں کا مقابلہ کر سکتا ہو۔ نہیں۔ کام یاب تو وہ لوگ میں جن کے اندر ایمان ہے، جو اللہ، رسول اور آخرت کو مانتے ہیں۔ ظاہر ہے کہ ایمان قلبی کیفیت کا نام ہے، البتہ اس کا اظہار انسان کی عملی زندگی سے ہوتا ہے۔

اہل ایمان کے اوصاف

آگے کی آیات میں اہل ایمان کی پہچان بتائی گئی ہے۔ ان کا پہلا وصف یہ ہے: **وَالَّذِينَ هُمْ فِي صَلَاتِهِمْ خَشِعُونَ** (جو اپنی نماز میں خشوع اختیار کرتے ہیں) اس آیت میں ان کی پہچان یہ بتائی گئی ہے کہ وہ اللہ کے سامنے صرف اپنی پیشانی ہی نہیں تکیتے، بلکہ ان کا دل بھی جھکا رہتا ہے۔ **خُشُوعٌ** دل کی کیفیت کا نام ہے اور ظاہر اس کی دلیل ہے۔ ظاہر اور باطن دونوں کے ساتھ وہ اللہ تعالیٰ کے سامنے جھکے رہتے ہیں۔ ان کا دوسرا وصف یہ بیان کیا گیا: **وَالَّذِينَ هُمْ عَنِ الْلَّغُومِ مَعْرُضُونَ**۔ (جونو سے اعراض کرتے ہیں)۔ جن کی پہچان یہ ہے کہ سو سائی جن بے معنی کاموں کی دل دادہ ہے اور جن لغویات میں پھنسی ہوتی ہے، وہ اس سے دور رہتے ہیں۔ کہیں گندگی ہے اور کوئی اس میں دل چسپی لے تو یہ خود اس کے گندے ہونے کی دلیل ہے۔ شریف اور مہذب آدمی وہاں نہیں رکے گا، بلکہ اپنا رخ پھیر لے گا۔ جو آدمی با مقصد ہو گا وہ بے کار، بے ہودہ اور بے مقصد کاموں میں دل چسپی نہیں لے گا۔

ادائے زکوٰۃ۔ اہل ایمان کا ایک نمایاں وصف

اہل ایمان کا تیسرا وصف قرآن نے یہ بیان کیا ہے: **وَالَّذِينَ هُمْ لِلَّزَّكُوٰۃِ فَعُلُونَ** (جوز کلوہ پر عمل پیرا ہیں)۔ یہ اللہ کے بندے مسلسل اپنانال اللہ کے راستے میں خرچ کرتے رہتے ہیں۔ ایسا نہیں کہ کبھی جوش میں آگئے، یا وقتی تحریک ہوئی تو کچھ خرچ کر دیا، بلکہ وہ اللہ کی راہ میں مسلسل مال خرچ کرتے ہیں اور یہ سوچ کر کرتے ہیں کہ ہمارا

مال پاک ہو جائے اور ہمارا تعلق اللہ تعالیٰ سے مضبوط ہو۔

زکوٰۃ کے اندر پاکی صفائی کا بھی تصور پایا جاتا ہے۔ اس سے اعلیٰ کردار ابھرتا ہے۔ اہل ایمان کی ایک نمایاں خصوصیت یہ ہے کہ وہ با اخلاق ہوتے ہیں اور خاص طور پر اللہ کے راستے میں خرچ کرتے ہیں۔ یہ بات کے میں بتائی گئی تھی۔ وہاں حکومت نہیں تھی، افراد تھے۔ پھر بحیرت کے بعد جب مدینہ میں اسلامی ریاست قائم ہوئی تو بہت ساری چیزوں کو قانونی شکل دی گئی، چنانچہ زکوٰۃ کو بھی قانونی شکل دی گئی۔

مکہ میں اللہ کے نیک بندوں کی ایک خصوصیت یہ بتائی گئی تھی: وَالَّذِينَ فِي
أَمْوَالِهِمْ حَقٌّ مَعْلُومٌ لِلسَّائِلِ وَالْمُحْرُوفٌ۔ المعارض: ۲۲۔ (جن کے اموال میں حق ہے، مانگنے والے کے لیے اور نہ مانگنے والے کے لیے)۔ اس آیت میں 'اموال' کا لفظ استعمال ہوا ہے۔ مال کی طرح کے ہوتے ہیں: کسی کے پاس روپیہ پیسہ ہے، کسی کے پاس زمین ہے، کسی کے پاس جانور ہیں، کسی کا کاروبار ہے، اسی لیے جمع کا صیغہ 'اموال' استعمال کیا گیا۔ کہا گیا کہ ان کے مالوں میں ایک متعین حق ہوتا ہے۔ یہ 'متعین حق' کی دور میں شریعت نے صاف الفاظ میں نہیں بتایا تھا، اسے ان کے اختیار پر چھوڑ دیا گیا۔ فرمایا گیا کہ ان کے مال میں ایک 'متعین حصہ' ہے۔ کس کے لیے؟ فرمایا گیا کہ سائل (مانگنے والے) کے لیے اور 'محروم' کے لیے۔ سایل، وہ شخص ہے جو اپنی ضرورت بیان کرتا ہے۔ بعض حالات میں اس کی گنجائش ہے کہ آدمی کہے کہ میری یہ پریشانی ہے، میرا کوئی ذریعہ معاش نہیں ہے، میری صحت خراب ہے، میرے بچے کا یہ مسئلہ ہے، اس کے لیے وہ دوسروں سے مدد طلب کر سکتا ہے۔ 'محروم' وہ ہے جو سوال نہیں کرتا، خواہ وہ تنگ دست اور پریشان حال ہی کیوں نہ ہو۔ بہت سے لوگ اتنے خود دار ہوتے ہیں کہ اپنی ضرورت کا اظہار نہیں کرتے، یہاں ان ہی کا ذکر ہے۔ وہ سائل معیشت سے محروم ہوتے ہیں۔ یہاں ان لوگوں کا ذکر نہیں ہے جو کاسہ گدائی لے کر گھومتے ہیں۔

احادیث میں اس کی تفصیلات مذکور ہیں۔ لوگ دو طرح کے ہوتے ہیں: بعض لوگ اپنی مجبوری میں سوال کر لیتے ہیں۔ کسی مہذب آدمی کو دیکھا، کسی تنظیم کو دیکھاتو وہاں اپنی درخواست پیش کر دی، لیکن بہت سے لوگ ایسے بھی ہوتے ہیں جو اسے اپنے وقار کے منافی سمجھتے ہیں۔ وہ ضرورت مند ہونے کے باوجود کسی سے اپنی پریشانی بیان نہیں کرتے۔ قرآن نے ان کے بارے میں کہا کہ وہ کسی کے پیچھے پڑ کر کچھ نہیں مانگتے: لَا يَسْتَلُونَ النَّاسَ إِلَحْافًا (ابقرۃ: ۲۷۳) قرآن نے اہل ایمان کے بارے میں کہا کہ ان کے ماں میں سائل اور محروم کا حصہ ہے۔ یہ حصہ قانون نے مقرر نہیں کیا ہے، بلکہ وہ خود مقرر کرتے ہیں۔ یہ کیفیت ہمیں اپنے اندر بھی پیدا کرنی چاہیے اور اپنے رفقاء میں بھی۔

اسلامی ریاست کی ذمہ داری ہے کہ وہ اپنے تمام شہریوں کی کفالت کرے اور ان کی معاشی ذمے داری لے، جیسا کہ رسول اللہ صلی اللہ علیہ وسلم نے اپنے آخری دور میں کیا۔ آپ نے فرمایا:

من ترک مالاً قلور شه، ومن ترك كالفالينا، (بخاری و مسلم)

”جو شخص کچھ مال چھوڑ کر گیا ہے تو وہ اس کے ورثاء کا ہے اور جو شخص

بے سہار اولاد چھوڑ کر گیا ہے، اس کی کفالت میرے ذمے ہے۔“

لیکن جہاں اسلامی ریاست نہیں ہے، وہاں اہل ایمان کو خود اختیاری طور

پر یہ فیصلہ کرنا ہوگا کہ ان کے ماں میں ایک معین حصہ ہو۔ یہ بات قرآن میں بہت سے مقامات پر کہی گئی ہے۔ سورہ معارج میں کہا گیا ہے کہ انسان کی فطری کمزوری یہ ہے کہ وہ حالات سے بہت جلد متاثر ہو جاتا ہے۔ خوش حال زندگی ہوتا سے بڑا اطمینان ہونے لگتا ہے، لیکن جیسے ہی حالات بدلتے ہیں، وہ فوراً گھبرا جاتا ہے۔ حالاں کہ حالات اللہ تعالیٰ کے ہاتھ میں ہیں۔ اگر آج اچھے حالات میں توکل خراب ہو سکتے ہیں۔ آج خراب حالات میں توکل ٹھیک ہو سکتے ہیں۔ انسان کی کمزوری یہ ہے کہ وہ اس طرح نہیں سوچتا۔ قرآن کہتا ہے کہ جن لوگوں کا اللہ سے تعلق ہوتا ہے وہ اسی طرح

سوچتے ہیں۔ ارشاد ہے۔

**إِنَّ الْإِنْسَانَ خُلُقُهُ عَلَىٰ إِذَا مَسَّهُ الشَّرُّ جُحُودًا وَإِذَا مَسَّهُ الْخَيْرُ
مَنْعًا إِلَّا الْمُصْلِينَ (سورہ معارج: ۱۹-۲۲)**

”انسان تھڑدلا پیدا کیا گیا ہے، جب اس پر مصیبت آتی ہے تو گھبرا اٹھتا ہے اور جب اسے خوش حالی نصیب ہوتی ہے تو بخل کرنے لگتا ہے۔ مگر وہ لوگ (اس عیب سے بچے ہوئے ہیں) جنماز پڑھنے والے ہیں۔“

آگے ان نمازیوں کے اوصاف بیان کیے گئے ہیں۔ کہا گیا ہے کہ وہ پابندی سے نماز پڑھتے ہیں اور ان کے مالوں میں سائل اور محروم کا متعین حق ہے۔ وہ روز جزا کو برحق مانتے ہیں اور اپنے رب کے عذاب سے ڈرتے ہیں (آیات ۲۳-۲۷)

اللہ کے احسانات پر شکرگزاری کا طریقہ

اللہ تعالیٰ نے انسان پر بہت سے احسانات کیے ہیں۔ اس کا ایک بڑا احسان یہ ہے کہ اس نے اسے جانور نہیں بنایا، کیڑا مکوڑا نہیں بنایا۔ یہ کتنا بڑا احسان ہے اس کا! پھر یہ کہ اس نے اسے آنکھ، کان، دل و دماغ دیے۔ وہ جسے چاہتا ہے مال و دولت سے بھی نوازتا ہے۔ اللہ تعالیٰ کے اتنے زیادہ احسانات میں کہ آدمی اگر اس کا شکر ادا کرنا چاہیے تو نہیں کر سکتا۔ شیخ سعدیؒ کہتے ہیں کہ آدمی اللہ تعالیٰ کا شکر کیسے ادا کر سکتا ہے؟ جو سانس نکلی ہے، اگر وہ رک جائے تو ختم ہو جائے گا اور جو سانس وہ لے رہا ہے، اگر وہ رک جائے تو ختم ہو جائے گا۔ قرآن کہتا ہے کہ شکر ادا کرنے کا ایک طریقہ یہ بھی ہے کہ آدمی اللہ کے راستے میں خرچ کرے۔ غالباً یہ تصور دنیا میں کہیں نہیں ہے۔ سورہ بلد میں اللہ تعالیٰ کا ارشاد ہے:

**أَلَمْ تَجْعَلْ لَهُ عَيْنَيْنِ وَلِسَانًا وَشَفَقَتَيْنِ وَهَدَى نَهَى التَّجَدَدَيْنِ فَلَا
أَفْتَحْمُ الْعَقْبَةَ وَمَا أَدْرَاكَ مَا الْعَقْبَةُ فَكُرْبَقَةٌ أَوْ إِطْعَامٌ فِي يَوْمِ ذِي
مَسْعَةٍ فَيَنِيمَأُدَمْقَرَبَةٌ أَوْ مَسْكِينًا أَذْأْمَثَرَةٌ (آیات: ۸-۱۲)**

”کیا ہم نے اسے دو آنکھیں اور ایک زبان اور دو ہونٹ نہیں دیے؟ اور دونوں نمایاں راستے اسے (نہیں) دکھادیے؟ مگر اس نے دشوار گزار گھٹلی سے گزرنے کی بہت نیکی۔ اور تم کیا جانو کہ کیا ہے وہ دشوار گزار گھٹلی؟ کسی گردن کو غلامی سے چھپڑانا، یا فاقہ کے دن کسی قربیٰ یتیم یا غاک نشین مسکین کو کھانا کھلانا۔“

ان آیات میں خدمتِ خلق کے کاموں کو ”بلند گھٹلی“ سے تعبیر کیا گیا ہے۔ عرب کی سوسائٹی میں اس بات پر فخر کیا جاتا تھا کہ میرے پاس اتنے غلام ہیں۔ قرآن نے کہا کہ اللہ کے احسانات کا بنیادی تقاضا یہ ہے کہ انسانوں کو آزاد کرو۔ اگر کوئی شخص معاشی پر بیٹھا میں گرفتار ہے یا موسم کی خرابی سے خشک سالی ہے، کسان مر رہے ہیں، کھینچتی باڑی کی کوئی صورت نہیں رہ گئی ہے تو ایسی صورت میں وہاں تمہاری دولت صرف ہونی چاہیے۔ صرف یہ وعظ کرنا کہ بارش نہ ہونے کی وجہ سے کسان مر رہے ہیں، خود کشی کر رہے ہیں، قرض میں پھنس گئے ہیں، کافی نہیں ہے۔ جہاں غربت ہو، فاقہ ہو، وہاں کھلاو۔ قرابت داروں میں کوئی یتیم ہے تو اس کی طرف توجہ کرو، کوئی مسکین ہے، جو مٹی سے آٹا ہوا ہے، زمین سے لگا ہوا ہے، اٹھنہیں پار رہا ہے تو اسے اٹھاؤ۔

اللہ کی نعمتوں پر شکر ادا کرنے کا ایک طریقہ یہ بھی ہے کہ انسان صرف اپنی دولت ہی نہ صرف کرے، بلکہ وعظ و نصیحت کے ذریعہ، افہام و قہیم کے ذریعہ، جذبات کو اپیل کر کے، آخرت کا اجر و ثواب بیان کر کے، ایسا ما حول بنائے کہ دوسرے لوگ بھی اپنا مال خرچ کریں۔ سورہ ماعون قرآن مجید کی چھوٹی سورتوں میں سے ایک ہے۔

اس میں کہا گیا ہے:

أَرَأَيْتَ الَّذِي يُكَذِّبُ بِاللَّهِينَ فَذِلِكَ الَّذِي يَدْعُ الْيَتَيْمَ وَ لَا يَحْضُ

عَلَى طَعَامِ الْمِسْكِينِينَ (آیات ۱-۳)

”تم نے دیکھا اس شخص کو جو آخرت کی جزا اوزرا کو جھٹلاتا ہے۔ وہی تو ہے جو یتیم کو دھکے دیتا ہے اور مسکین کو کھانا دینے پر نہیں اکساتا۔“

جماعت اسلامی ہند کی کوششیں

جماعت اسلامی ہند کے ارکان و ابستگان کو دونوں طرح سے کام کرنا چاہیے: ایک تو یہ کہ ہم سے ہر شخص اپنے وسائل کی حد تک اللہ کی راہ میں خرچ کرے۔ مال و دولت سے آدمی کو محبت ہوتی ہے۔ وہ چاہتا ہے کہ جتنی بھی دولت ہو، سمیٹ کر رکھے۔ حدیث میں آتا ہے کہ مال و دولت سے آدمی کا دل نہیں بھرتا، حالاں کہ اس کو معلوم ہے کہ اس کے برائے نام حصہ سے ہی وہ فائدہ اٹھا سکتا ہے، باقی سب دوسروں کا ہے۔ قرآن اہل ایمان کو ترغیب دیتا ہے کہ وہ حسب توفیق اللہ کی راہ میں خرچ کریں۔ دوسرا کام رفقائے جماعت کو یہ کرنا چاہیے کہ وہ اللہ کی راہ میں اتفاق کا ماحول بنائیں، لوگوں کے اندر احساس پیدا کریں کہ سماج کے مستحق افراد کی مدد ہونی چاہیے۔ ظاہر ہے کہ فرد واحد کچھ نہیں کر سکتا، لیکن اگر پورا ماحول بن جائے تو بہت کچھ ہو سکتا ہے۔ جماعت اسلامی ہند چاہتی ہے، اپنے رفقاء سے، اپنے کارکنوں سے، اپنے ہم دردوں سے، اپنے تعلق رکھنے والوں سے، چاہے وہ بڑی حیثیت والے ہوں یا کم حیثیت والے، کہ وہ اللہ کے راستے میں خرچ کریں اور دوسرے لوگوں کو بھی متوجہ کریں۔ ہماری پالیسی و پروگرام میں یہ بات بار بار لکھی جاتی ہے کہ لوگوں کو بھلانی کے کاموں کی طرف متوجہ کیا جائے۔ یہ اسلام کی تعلیم کا ایک حصہ ہے کہ آپ ایسا ماحول بنائیے، ایسے حالات پیدا کیجئے کہ لوگوں کو احساس ہو کہ ایک شخص تکلیف میں ہے، اس کی تکلیف جتنی دور کر سکتے ہیں، کریں۔ اس طرح کے ماحول کا پیدا کرنا بہت ضروری ہے۔

جماعت میں شروع سے یہ کام ہوتا رہا ہے، مرکز میں بھی اور حلقوں میں بھی، لیکن یہ کام بہت محدود پیش نہ پر ہوتا تھا۔ اب جماعت نے سوچا ہے کہ یہ کام نسبتاً بڑے پیش نہ پر ہو۔ اس کے لیے مرکز میں باقاعدہ ایک شعبہ قائم کیا گیا ہے اور اس کے لیے ایک ذمہ دار متعین کیا گیا ہے۔ امید ہے کہ اس سے زیادہ توجہ اور منصوبہ بندی سے خدمتِ خلق کا کام ہو سکے گا اور مرکز اور حلقوں کے درمیان زیادہ بہتر ربط و تعاون ہو گا۔ (خدمتِ خلق کے موضوع پر تفصیل کے لیے ملاحظہ ہو را قم کی کتاب 'اسلام میں خدمتِ خلق کا تصور')